

दैनिक

न्याय साक्षी

अधिकार से न्याय तक

आवश्यक सूचना

आप सभी को सूचित करते हर्ष हो रहा है, कि न्यायसाक्षी अधिकार से न्याय तक का सर्वे का कार्य तेजी से चल रहा है, जल्द ही सर्वे की टीम आपके घर विजित करेगी, कृपया अपनी प्रति सुरक्षित कराएं।

RNI NO - CHHIN/2018/76480 || Postal Registration No-055/Raigarh DN CG || रायगढ़, रविवार 05 अप्रैल 2020 || पृष्ठ-4, मूल्य 3 रूपए || वर्ष-02, अंक- 185

महत्वपूर्ण एव खास

कोविड-19 से बुजुर्ग की मौत के बाद मृतकों की संख्या 10 हुई

अहमदाबाद (आरएनएस)। गुजरात में अहमदाबाद के एक अस्पताल में कोरोना वायरस से संक्रमित 67 वर्षीय महिला की शनिवार को मौत हो गई। इसके साथ ही राज्य में इस संक्रामक रोग से मरने वाले लोगों की संख्या 10 हो गई है। प्रधान सचिव (स्वास्थ्य) जयंती रवि ने बताया कि शहर के एसवीपी अस्पताल में भर्ती कराई गई महिला की कोविड-19 के कारण मौत हो गई। राज्य में कोरोना वायरस से अब तक 10 लोगों की मौत हो चुकी है। इनमें से पांच लोगों की मौत अहमदाबाद में हुई है।

भाजपा का कोई भी नेता कोरोना को सांप्रदायिक रंग न दे

» जेपी नड्डा ने दी हिदायत
नई दिल्ली (आरएनएस)। बीजेपी के अध्यक्ष जेपी नड्डा ने पार्टी के नेताओं से कहा है कि वो कोरोना महामारी को सांप्रदायिक रंग न दें। रिपोर्ट के मुताबिक उन्होंने लोगों से अनुरोध किया है कि वो कोई ऐसा बयान न दें, जिससे समाज में विभाजन की आशंका बढ़े। नड्डा का ये बयान उस वक्त आया है, जब देश भर में तबलीगी जमात से जुड़े करीब 500 लोग कोरोना पॉजिटिव पाए गए हैं। रिपोर्ट के मुताबिक, नड्डा ने ये बातें गुरुवार को राष्ट्रीय पदाधिकारियों के साथ हुई एक बैठक में कही। उन्होंने कहा कि किसी भी नेता को भड़काऊ बयान नहीं देना चाहिए।

कोरोना के मरीजों में 67 फीसदी जमात से जुड़े मरीज: जैन

नई दिल्ली (आरएनएस)। दिल्ली के स्वास्थ्य मंत्री सत्येंद्र जैन ने शनिवार को बताया कि पिछले दो दिनों में दिल्ली में 600 लोगों को क्वारंटाइन कर दिया गया है। ये सभी निजामुद्दीन मरकज से जुड़े हुए हैं। हम इन सभी के संपर्क में आने वालों का पता लगाने की कोशिश कर रहे हैं। जैन ने बताया कि कल रात तक दिल्ली में कोरोना वायरस के 386 मरीज थे। इनमें से 259 मरकज के हैं, मतलब 67% लोग एक ही जगह से हैं। बाकी पूरी दिल्ली के 33 मरीज हैं। 2 दिन से कोई नया मरीज तो नहीं आया है, लेकिन रिपोर्ट आ रही हैं। आज भी काफी लोगों की रिपोर्ट आनी है। स्वास्थ्य मंत्री ने बताया कि सबसे ज्यादा दिक्रत पर्सनल प्रोटेक्टिव इक्विपमेंट किट की हो रही है।

केंद्रीय भंडारण निगम ने पीएम केयर्स फंड में दिये 50 करोड़

नई दिल्ली (आरएनएस)। केंद्रीय भंडारण निगम ने कोरोना महामारी से निबटने के लिए 'पीएम केयर्स' फंड में 50 करोड़ रुपये का योगदान दिया है। निगम द्वारा आज यहाँ जारी विज्ञप्ति के अनुसार निगम ने 50 करोड़ रुपये सीएसआईआर फंड से दिये हैं। इसके अलावा निगम के कर्मचारियों ने अपने एक दिन का वेतन भी दिया है जो कुल 65 लाख 42 हजार रूपए है। विज्ञप्ति के अनुसार लोकडाउन की 10 दिन की अवधि में देश के 11 राज्यों में 161 रैक सामानों और छह लाख 51 टन अनाज की आपूर्ति की है तथा उसके कर्मचारी दिन रात इस काम में लगे हैं। विज्ञप्ति के अनुसार निगम ने भंडारण शुल्क में होने वाला परिवर्तन भी 30 जून तक स्थगित कर दिया है। निगम इसके कारण सात करोड़ 50 लाख रुपये के नुकसान का खुद वहन किया था।

अब जम्मू-कश्मीर निवासी बन सकेंगे केन्द्र शासित प्रदेश में सभी पदों के लिए पात्र

» गृह मंत्रालय का आदेश
नई दिल्ली (आरएनएस)। गृह मंत्रालय ने पूर्व जम्मू और कश्मीर राज्य के विशिष्ट राज्य कानूनों को अनुकूलन और संशोधन के लिए 31 मार्च, 2020 को एक आदेश जारी किया था ताकि नवगठित जम्मू और कश्मीर केन्द्र शासित प्रदेश में केन्द्रीय कानूनों को लागू किए जाने की सुविधा प्राप्त हो सके।

कोरोना से जंग में केंद्र सरकार ने राज्यों को दिए 17 हजार करोड़

नई दिल्ली (आरएनएस)। वैश्विक महामारी बन चुके कोरोना वायरस से जंग के लिए मोदी सरकार ने राज्यों को 17,287 करोड़ रुपये की आर्थिक सहायता दी है। गृहमंत्री अमित शाह की अध्यक्षता में हुई बैठक में राज्य आपदा जोखिम प्रबंधन कोष (एसडीआरएमएफ) से 11,092 करोड़ रुपये राज्यों को देने को मंजूरी दी गई। उधर वित्त मंत्रालय ने 14 राज्यों को राजस्व घाटा अनुदान के तहत 6,195 करोड़ रुपये भी जारी किए हैं। गृह मंत्रालय के अनुसार कि केंद्र सरकार ने वर्ष 2020-21 के लिए एसडीआरएमएफ की पहली किश्त के



रूप में 11,092 करोड़ रुपये की राशि जारी की है। मंत्रालय के अनुसार, प्रधानमंत्री नरेंद्र मोदी ने गुरुवार को वीडियो कॉन्फ्रेंसिंग के दौरान राज्यों को आर्थिक सहायता देने का ऐलान किया था। ध्यान रहे कि कोरोना वायरस के रोकथाम और निवारक उपायों के दौरान राज्यों को धनराशि उपलब्ध कराने के लिए केंद्र ने 14 मार्च को राज्य आपदा

जोखिम प्रबंधन कोष के इस्तेमाल को हरी झंडी दी थी। इस फंड का उपयोग राज्य सरकारों कोरोना वायरस के रोकथाम के लिए करेंगी।

विश्व बैंक देगा एक अरब डॉलर
विश्व बैंक ने भारत को एक अरब डॉलर (करीब 76 अरब रुपये) की वित्तीय आपात सहायता मंजूरी दे दी है। विश्व बैंक द्वारा दी जा रही मदद के पहले चरण में अफ्रीका, पूर्वी एशिया, पसिफिक, दक्षिण एशिया, यूरोप, केंद्रीय एशिया, मध्यपूर्व और उत्तरी अफ्रीका के कई देश शामिल हैं। इनमें से भारत भी

एक प्रमुख देश है। विश्व बैंक के मुताबिक इस मदद से दुनिया भर में मरीजों को अलग रखने के लिए नए आइसोलेशन सेंटर बनाने में आसानी होगी।

इन 14 राज्यों को वित्त मंत्रालय की मदद
वित्त मंत्री निर्मला सीतारमण ने 15वें वित्त आयोग की सिफारिशों के तहत पंजाब, उत्तराखंड, आंध्र प्रदेश, पश्चिम बंगाल, असम, हिमाचल प्रदेश, केरल, मणिपुर, मेघालय, मिजोरम, नागालैंड, सिक्किम, तमिलनाडु और त्रिपुरा को राजस्व अनुदान घाटे का 6,195 करोड़ रुपये जारी किया है।

कुलगाम में सुरक्षाबलों ने किये 3 आतंकी ठेर

श्रीनगर (आरएनएस)। दक्षिणी कश्मीर के कुलगाम जिले में सुरक्षाबलों को आज बड़ी सफलता मिली है। सुरक्षा बलों ने शनिवार सुबह तीन आतंकियों को मुठभेड़ में मार गिराया है। इससे पहले पुलिस को हर्दमांगुरी के खुर बातपोरा इलाके में चार आतंकियों के छिपे होने की सूचना मिली थी। इसके बाद पुलिस ने 34 राष्ट्रीय राइफल के साथ मिलकर इलाके में सर्च ऑपरेशन चलाया। सर्च ऑपरेशन के दौरान ही सुरक्षाकर्मियों का सामना आतंकियों से



हो गया। सुरक्षा बलों पर आतंकियों ने गोशिया चलाई। इसके सुरक्षा बलों ने जवाबी कार्रवाई करते हुए तीन आतंकियों को मार गिराया। वरिष्ठ पुलिस अधिकारी के मुताबिक यहां पर चार आतंकियों के छिपे

होने की खबर मिली थी। इसके बाद सुरक्षाकर्मियों ने यहां पहुंचकर इलाके को चारों तरफ से घेर लिया। जानकारी के मुताबिक ये वही आतंकी हैं, जिन्होंने बुधवार देर रात कुलगाम में दो नागरिकों की गोली मारकर हत्या कर दी थी। इसके बाद सुरक्षाबलों की ओर से इलाके में सर्च ऑपरेशन चलाया जा रहा था। शुरुआती जांच में पता चला है कि आतंकवादियों ने नंदीमार्ग के रहने वाले सिराज अहमद गोरसे और गुलाम हसन वागय की गोली मारकर हत्या कर दी थी।

पीएम मोदी ने की कोरोना वायरस के खिलाफ तैयारियों की समीक्षा

नई दिल्ली (आरएनएस)। प्रधानमंत्री नरेंद्र मोदी ने शनिवार को कोविड-19 के खतरों से निपटने के लिये गठित अधिकार सम्पन्न समूहों की संयुक्त बैठक में विभिन्न पहलुओं एवं तैयारियों की समीक्षा की। वहीं उन्होंने अधिकारियों से मास्क, दस्ताने, वेंटीलेटर, व्यक्तिगत सुरक्षा उपकरण सहित सभी आवश्यक चिकित्सा उपकरणों की पर्याप्त उपलब्धता सुनिश्चित करने का निर्देश दिया। प्रधानमंत्री कार्यालय के ट्वीट के अनुसार मोदी



देशभर में अस्पतालों की उपलब्धता, अलग थलग रखने की सुविधा के साथ बीमारी की निगरानी, जांच एवं देखरेख प्रशिक्षण जैसे विषयों एवं तैयारियों की भी समीक्षा की। मोदी ने संबंधित समूहों और अधिकारियों से मास्क, दस्ताने, वेंटीलेटर, व्यक्तिगत सुरक्षा उपकरण सहित सभी आवश्यक चिकित्सा उपकरणों का उत्पादन, खरीद और उपलब्धता सुनिश्चित करने का निर्देश दिया।

अमेरिका में बढ़ रहे मौत के आंकड़े, 1 दिन में 1500 मौतें

वाशिंगटन। अमेरिका में कोरोनावायरस के कारण महज 24 घंटे में करीब 1,500 लोगों की मौत हुई है, जो पिछले साल दिसंबर में महामारी की शुरुआत होने के बाद से वैश्विक स्तर पर एक दिन में हुई सबसे ज्यादा मौतों को दर्शाता है। वाशिंगटन स्थित जॉन्स हॉपकिंस यूनिवर्सिटी के सेंटर फॉर सिस्टम्स साइंस एंड इंजीनियरिंग (सीएसएसई) के आंकड़ों के अनुसार, गुरुवार और शुक्रवार के बीच 1,480 लोगों की मौत हुई। सीएसएसई के आंकड़ों ने दर्शाया कि महामारी का केंद्र बन चुके न्यूयॉर्क में 1,867 मौतें होने के साथ शनिवार सुबह तक देश में 7,152 लोगों की कोरोना के कारण मौत हो चुकी थी। कोरोना के सबसे ज्यादा मामले



277,953 अमेरिका में सामने आए हैं। समाचार एजेंसी सिन्हुआ ने आंकड़ों के हवाले से बताया कि न्यूयॉर्क में 102,863 मामले सामने आए हैं जबकि 10,000 से अधिक मामलों वाले अन्य राज्यों में न्यूजर्सी, कैलिफोर्निया और मिशिगन शामिल हैं। वैश्विक स्तर पर, कोरोना मामलों की कुल संख्या बढ़कर 1,099,389 हो गई है। 58,901 लोग जान गंवा चुके हैं जबकि 226,603 लोग बीमारी से ठीक हुए हैं।

गंगाराम अस्पताल में 108 डॉक्टर, नर्स और मेडिकल स्टाफ चरंटाइन

नई दिल्ली (आरएनएस)। कोरोना महामारी से देश में संकट बढ़ता ही जा रहा है। दिल्ली के सर गंगाराम अस्पताल के 108 स्वास्थ्य कर्मचारियों को चरंटाइन किया गया है। इनमें 23 लोग अस्पताल में भर्ती हैं और 85 अपने घरों पर आइसोलेशन में रह रहे हैं। इनमें सीनियर डॉक्टर, नर्स और मेडिकल स्टाफ शामिल हैं। अस्पताल में भर्ती दो कोरोना सदिग्ध मरीजों की रिपोर्ट पॉजिटिव आने के बाद यह फैसला लिया



» कोरोना का असर
गया है। अब दोनों मरीजों को आरएमएल अस्पताल में भेज दिया गया है। इन 108 लोगों में से कोरोना वायरस के संक्रमण के

डर से अस्पताल प्रशासन ने यह फैसला लिया है। बता दें कि यहां पर दो ऐसे लोग कोरोना पॉजिटिव पाए गए हैं, जो इस अस्पताल में दूसरी बीमारियों का इलाज कर रहे थे। पहले इन मरीजों में कोरोना वायरस के कोई लक्षण नहीं पाए गए थे, लेकिन जब इनका टेस्ट किया गया तो ये कोरोना पॉजिटिव पाए गए। जानकारी के अनुसार मरकज मामले के बाद दिल्ली में बड़ा इजाफा देखने को मिला है। दिल्ली में

5 अप्रैल को बुझेगी बत्ती, बिजली मंत्रालय की ग्रिड पर होगी नजर

नई दिल्ली (आरएनएस)। प्रधानमंत्री नरेंद्र मोदी ने पांच अप्रैल को लोगों से रात नौ बजे से नौ मिनट तक अपने घर की बत्ती बुझा कर दीया या मोमबत्ती जलाने की अपील की है, ताकि कोरोना के खिलाफ लड़ाई के प्रति एकजुटता और प्रतिबद्धता दिखाई जा सके। पांच अप्रैल को जहां देश के लोग प्रधानमंत्री की अपील पर अपने अपने घरों की बत्ती बुझाकर कोरोना के खिलाफ लड़ाई में एकजुटता दिखाएंगे। इस समय बिजली वितरण करने वाली कंपनी और बिजली मंत्रालय के लोगों की नजर कहीं और होगी। प्रधानमंत्री की अपील के बाद से ही

बिजली मंत्रालय ने उन 9 मिनटों की तैयारी शुरू कर दी है। ये तैयारी ग्रिड को लेकर है। दरअसल देश में बिजली पहचाने का काम नेशनल और रीजनल ग्रिड के जरिए ही होता है। ये ग्रिड आपस में एक दूसरे से जुड़े होते हैं। सरकार में समीक्षा इस बात को लेकर हो रही है कि पांच अप्रैल को जब अचानक देश के घरों की बत्तियां बंद होंगी और 9 मिनटों के बाद फिर एक साथ जल उठेंगी तब ग्रिड की फ्रीक्वेंसी और स्थायित्व पर कोई दबाव नहीं आए। फ्रीक्वेंसी में अचानक बदलाव आने से कभी कभी ग्रिड के फेल होने का भी खतरा रहता है।

तबलीगी जमात से जुड़े 1,023 लोगों में कोरोना संक्रमण: केंद्र

नई दिल्ली (आरएनएस)। देश के 17 राज्यों में तबलीगी जमात के मरकज में इज्तिमा से जुड़े लोगों में कोविड-19 संक्रमण के 1023 पॉजिटिव मामले सामने आए हैं और 30 देश में कोरोना वायरस के करीब 30 प्रतिशत मामले 'एक खास स्थान' से जुड़े हैं। स्वास्थ्य मंत्रालय के संयुक्त सचिव लव अग्रवाल ने शनिवार को दैनिक मीडिया ब्रीफिंग में कहा कि भारत में कोविड-19 के मामलों के दुगुना होने

की दर अन्य देशों की तुलना में कम है। उन्होंने कहा कि कोविड-19 के संक्रमण के अब तक कुल 2902 मामले सामने आए हैं और शुक्रवार के बाद से 601 मामले बढ़े हैं। संयुक्त सचिव ने कहा कि अब तक कोरोना वायरस संक्रमण के कारण 68 लोगों की मौत हुई है। उन्होंने कहा कि शुक्रवार के बाद अब तक इसके कारण 12 लोगों की मौत हुई है। उन्होंने बताया कि अब तक 183 लोगों उपचार से ठीक हुए हैं और उन्हें छुट्टी दे



दी गई है। अग्रवाल ने कहा कि देश के 17 राज्यों में तबलीगी जमात के मरकज में इज्तिमा से जुड़े लोगों में कोविड-19 संक्रमण के 1023 पॉजिटिव मामले सामने आए हैं

स्वास्थ्य मंत्रालय के अधिकारियों ने बताया कि उन 17 राज्यों में संक्रमित लोगों का पता लगाने की कवायद तेज की गई है जहां तबलीगी जमात मरकज से जुड़े मामले सामने आए हैं। उन्होंने बताया कि देश में कोरोना वायरस के करीब 30 प्रतिशत मामले 'एक खास स्थान' से जुड़े हैं। उल्लेखनीय है कि दिल्ली स्थित निजामुद्दीन इलाके में पिछले महीले हुये तबलीगी जमात के एक आयोजन में हिस्से लेने वालों में कोरोना के संक्रमण

मामले सामने आए हैं। जमातियों के संपर्क में आए 22 हजार लोग आईसोलेट: गृह मंत्रालय
देशभर में अब तक तबलीगी जमात के सदस्यों और उनके संपर्क में आए करीब 22,000 लोगों को पृथक वास में रखा गया है। दैनिक प्रेसवार्ता के दौरान गृह मंत्रालय में संयुक्त सचिव पुष्प सलिल श्रीवास्तव ने संवाददाताओं से कहा कि केंद्र सरकार ने राज्यों के साथ समन्वय स्थापित करके बड़े पैमाने पर प्रयास कर तबलीगी जमात के सदस्यों और उनके संपर्क में आए लोगों की तलाश की। उन्होंने कहा कि यहां गृह मंत्रालय की ओर से संचालित होने वाले नियंत्रण कक्ष के जरिए चौबीस घंटे लोकडाउन (बंदी) से संबंधित सभी मुद्दों की निगरानी की जा रही है। साथ ही श्रीवास्तव ने कहा कि राष्ट्रीय आपदा मोचन बल और केंद्रीय सशस्त्र पुलिस बल के करीब 200 कर्मी जमीनी स्तर पर इससे जुड़े हैं।